

ಶ್ರೀಲಕ್ಷ್ಮೀಸ್ತೋತ್ರಂ ಇಂದ್ರ ರಚಿತಮ್

{|| ಶ್ರೀಲಕ್ಷ್ಮೀಸ್ತೋತ್ರಂ ಇಂದ್ರ ರಚಿತಮ್ ||}

ಶ್ರೀಗಣೇಶಾಯ ನಮಃ |

ಓಂ ನಮಃ ಕಮಲವಾಸಿನೈ ನಾರಾಯಣೈ ನಮೋ ನಮಃ |

ಕೃಷ್ಣಪ್ರಿಯಾಯೈ ಸಾರಾಯೈ ಪದ್ಮಾಯೈ ಚ ನಮೋ ನಮಃ || ೧ ||

ಪದ್ಮಪತ್ರೇಕ್ಷಣಾಯೈ ಚ ಪದ್ಮಾಸ್ಯಾಯೈ ನಮೋ ನಮಃ |

ಪದ್ಮಾಸನಾಯೈ ಪದ್ಮಿನೈ ವೈಷ್ಣವೈ ಚ ನಮೋ ನಮಃ || ೨ ||

ಸರ್ವಸಮೃತ್ವೈ ರೂಪಾಯೈ ಸರ್ವದಾತ್ರೈ ನಮೋ ನಮಃ |

ಸುಖದಾಯೈ ಮೋಕ್ಷದಾಯೈ ಸಿದ್ಧಿದಾಯೈ ನಮೋ ನಮಃ || ೩ ||

ಹರಿಭಕ್ತಿಪ್ರದಾತ್ರೈ ಚ ಹರ್ಷದಾತ್ರೈ ನಮೋ ನಮಃ |

ಕೃಷ್ಣವಕ್ಷಃಸ್ಥಿತಾಯೈ ಚ ಕೃಷ್ಣೇಶಾಯೈ ನಮೋ ನಮಃ || ೪ ||

ಕೃಷ್ಣಶೋಭಾಸ್ವರೂಪಾಯೈ ರತ್ನಪದ್ಮೇ ಚ ಶೋಭನೇ |

ಸಮೃತ್ಯಧಿಷ್ಠಾತೃದೇವೈ ಮಹಾದೇವೈ ನಮೋ ನಮಃ || ೫ ||

ಶನ್ಯಾಧಿಷ್ಠಾತೃದೇವೈ ಚ ಶಸ್ಯಾಯೈ ಚ ನಮೋ ನಮಃ |

ನಮೋ ಬುದ್ಧಿಸ್ವರೂಪಾಯೈ ಬುದ್ಧಿದಾಯೈ ನಮೋ ನಮಃ || ೬ ||

ವೈಕುಣ್ಠೇ ಯಾ ಮಹಾಲಕ್ಷ್ಮೀರ್ಲಕ್ಷ್ಮೀಃ ಕ್ಷೀರೋದಸಾಗರೇ |

ಸ್ವರ್ಗಲಕ್ಷ್ಮೀರಿಂದ್ರ ಗೇಹೇ ರಾಜಲಕ್ಷ್ಮೀರ್ನಪಾಲಯೇ || ೭ ||

ಗೃಹಲಕ್ಷ್ಮೀಶ್ಚ ಗೃಹಿಣಾಂ ಗೇಹೇ ಚ ಗೃಹದೇವತಾ |

ಸುರಭಿ ಸಾ ಗವಾಂ ಮಾತಾ ದಕ್ಷಿಣಾ ಯಜ್ಞಕಾಮನೀ || ೮ ||

ಅದಿತಿರ್ದೇವಮಾತಾ ತ್ವಂ ಕಮಲಾ ಕಮಲಾಲಯೇ |

ಸ್ವಾಹಾ ತ್ವಂ ಚ ಹವಿದಾನೇ ಕವ್ಯದಾನೇ ಸ್ವಧಾ ಸ್ಮೃತಾ || ೯ ||

ತ್ವಂ ಹಿ ವಿಷ್ಣುಸ್ವರೂಪಾ ಚ ಸರ್ವಾಧಾರಾ ವಸುನ್ಧರಾ |

ಶುದ್ಧಸತ್ವಸ್ವರೂಪಾ ತ್ವಂ ನಾರಾಯಣಪರಾಯಾಣಾ || ೧೦ ||

ಕ್ರೋಧಹಿಂಸಾವರ್ಜಿತಾ ಚ ವರದಾ ಚ ಶುಭಾನನಾ |

ಪರಮಾರ್ಥಪ್ರದಾ ತ್ವಂ ಚ ಹರಿದಾಸ್ಯಪ್ರದಾ ಪರಾ || ೧೧ ||

ಯಯಾ ವಿನಾ ಜಗತ್ ಸರ್ವೇ ಭಸ್ಮೀಭೂತಮಸಾರಕಮ್ |

ಜೀವನ್ಮೃತಂ ಚ ವಿಶ್ವಂ ಚ ಶವತುಲ್ಯಂ ಯಯಾ ವಿನಾ || ೧೨ ||

ಸರ್ವೇಷಾಂ ಚ ಪರಾ ತ್ವಂ ಹಿ ಸರ್ವಬಾಂಧವರೂಪಿಣೀ |

ಯಯಾ ವಿನಾ ನ ಸಮ್ಭಾಷ್ಯೋ ಬಾಧ್ವವೈರ್ಬಾಂಧವಃ ಸದಾ || ೧೩ ||

ತ್ವಯಾ ಹೀನೋ ಬಂಧುಹೀನಸ್ವತ್ವಯಾ ಯುಕ್ತಃ ಸಬಾಂಧವಃ |

ಧರ್ಮಾರ್ಥಕಾಮಮೋಕ್ಷಾಣಾಂ ತ್ವಂ ಚ ಕಾರಣರೂಪಿಣೀ || ೧೪ ||

ಯಥಾ ಮಾತಾ ಸ್ತನನ್ದಾನಾಂ ಶಿಶೂನಾಂ ಶೈಶವೇ ಸದಾ |

ತಥಾ ತ್ವಂ ಸರ್ವದಾ ಮಾತಾ ಸರ್ವೇಷಾಂ ಸರ್ವರೂಪತಾಃ || ೧೫ ||

ಮಾತೃಹೀನ ಸ್ವತ್ಯಕ್ತಃ ಸ ಚೇಜ್ಜೀವತಿ ದೈವತಃ |

ತ್ವಯಾ ಹೀನೋ ಜನಃಕೋಽಪಿ ನ ಜೀವತ್ಯೇವ ನಿಶ್ಚಿತಮ್ || ೧೬ ||

ಸುಪ್ರಸನ್ನಸ್ವರೂಪಾ ತ್ವಂ ಮಾಂ ಪ್ರಸನ್ನಾ ಭವಾಮ್ಭಿಕೇ ।
ವೈರಿಗ್ರಸ್ತಂ ಚ ವಿಷಯಂ ದೇಹಿ ಮಹ್ಮಂ ಸನಾತನಿ ॥ ೧೭ ॥

ವಯಂ ಯಾವತ್ ತ್ವಯಾ ಹೀನಾ ಬನ್ಧುಹೀನಶ್ಚ ಭಿಕ್ಷುಕಾಃ ।
ಸರ್ವಸಮ್ಪದ್ವಿಹೀನಾಶ್ಚ ತಾವದೇವ ಹರಿಪ್ರಿಯೇ ॥ ೧೮ ॥

ರಾಜ್ಯಂ ದೇಹಿ ಶ್ರಿಯಂ ದೇಹಿ ಬಲಂ ದೇಹಿ ಸುರೇಶ್ವರಿ ।
ಕೀರ್ತಿ ದೇಹಿ ಧನಂ ದೇಹಿ ಯಶೋ ಮಹ್ಮಂ ಚ ದೇಹಿ ವೈ ॥ ೧೯ ॥

ಕಾಮಂ ದೇಹಿ ಮತಿಂ ದೇಹಿ ಭೋಗಾನ ದೇಹಿ ಹರಿಪ್ರಿಯೇ ।
ಜ್ಞಾನಂ ದೇಹಿ ಚ ಧರ್ಮೇ ಚ ಸರ್ವಸೌಭಾಗ್ಯಮೀಪ್ಸಿತಮ್ ॥ ೨೦ ॥

ಪ್ರಭಾವಾಂ ಚ ಪ್ರತಾಪಂ ಚ ಸರ್ವಾಧಿಕಾರಮೇವ ಚ ।
ಜಯಂ ಪರಾಕ್ರಮಂ ಯುಧ್ಧೇ ಪರಮೈಶ್ವರ್ಯಮೈವ ಚ ॥ ೨೧ ॥

ಇತ್ಯುಕ್ತ್ವಾ ಚ ಮಹೇಂದ್ರಶ್ಚ ಸರ್ವೈಃ ಸುರಗಣೈಃ ಸಹ ।
ಪ್ರಣಮಾಮ ಸಾಶ್ರುನೇತ್ರೋ ಮೂರ್ಧ್ನಾ ಚೈವ ಪುನಃ ಪುನಃ ॥ ೨೨ ॥

ಬ್ರಹ್ಮಾ ಚ ಶಙ್ಕರಶ್ಚೈವ ಶೇಷೋ ಧರ್ಮಶ್ಚ ಕೇಶವಃ ।
ಸರ್ವೇಚಕ್ರುಃ ಪರಿಹಾರಂ ಸುರಾರ್ಥೇ ಚ ಪುನಃ ಪುನಃ ॥ ೨೩ ॥

ದೇವೇಭ್ಯಶ್ಚ ವರಂ ದತ್ತಾ ಪುಷ್ಪಮಾಲಾಂ ಮನೋಹರಾಮ್ ।
ಕೇಶವಾಯ ದದಾ ಲಕ್ಷ್ಮೀಃ ಸಂತುಷ್ಟಾ ಸುರಸಂಸದಿ ॥ ೨೪ ॥

ಯಯುದೈವಾಶ್ಚ ಸಂತುಷ್ಟಾಃ ಸ್ವಂ ಸ್ವಂ ಸ್ಥಾನಂಚ ನಾರದ ।
ದೇವೀ ಯಯೋಽಹ ಹರೇಃ ಕ್ರೋಡಂ ದೃಷ್ಟ್ವಾ ಕ್ಷೀರೋದಶಾಯಿನಃ ॥ ೨೫ ॥

ಯಯತುಶ್ಚೈಯ ಸ್ವಗೃಹಂ ಬ್ರಹ್ಮೇಶಾನೀ ಚ ನಾರದ |
ದತ್ವಾ ಶುಭಾಶಿಷಂ ತಾ ಚ ದೇವೇಭ್ಯಃ ಪ್ರೀತಿಪೂರ್ವಕಮ್ || ೨೬ ||

ಇದಂ ಸ್ತೋತ್ರಂ ಮಹಾಪುಣ್ಯಂ ತ್ರಿಸಂಧ್ಯಂ ಯಃ ಪಠೇನ್ಯಃ |
ಕುಬೇರತುಲ್ಯಃ ಸ ಭವೇತ್ ರಾಜರಾಜೇಶ್ವರೋ ಮಹಾನ್ || ೨೭ ||

ಸಿದ್ಧಸ್ತೋತ್ರಂ ಯದಿ ಪಠೇತ್ ಸೋಽಪಿ ಕಲ್ಪತರೂರ್ನರಃ |
ಪಂಚಲಕ್ಷಜಪೇನೈವ ಸ್ತೋತ್ರಸಿದ್ಧಿರ್ಭವೇನ್ಮೃಣಾಮ್ || ೨೮ ||

ಸಿದ್ಧಸ್ತೋತ್ರಂ ಯದಿ ಪಠೇನ್ಯಾ ಸಮೇಕಂ ಚ ಸಂಯತಃ |
ಮಹಾಸುಖೀ ಚ ರಾಜೇನ್ದ್ರೋ ಭವಿಷ್ಯತಿ ನ ಸಂಶಯಃ || ೨೯ ||

|| ಇತಿಶ್ರೀ ಇಂದ್ರಕೃತಂ ಲಕ್ಷ್ಮೀಸ್ತೋತ್ರಮ್ ಸಮ್ಪೂರ್ಣಮ್ ||

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ತ್oday

<http://sanskritdocuments.org>

Lakshmi Stotram (By Indra) Lyrics in Kannada PDF

% File name : indralaxmistotra.itx

% Location : doc_devii

% Author : Indra

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekr at hotmail.com.com

% Latest update : December 3, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website